

తెలంగాణ రాష్ట్ర అవతరణ దశాబ్ది ఉత్సవాలు

తెలంగాణ మహిళా సంక్షేమ దినోత్సవం

దేశంలోనే కొత్తగా ఏర్పడిన రాష్ట్రమైన తెలంగాణ మహిళల సంక్షేమం, ఆర్థికాభివృద్ధిలో ముందుండడంలో రోల్ మోడల్ గా నిలిచింది. గత 9 సంవత్సరాల ప్రయాణంలో, గౌరవ ముఖ్యమంత్రి శ్రీ కె చంద్రశేఖర్ రావు గారి దార్శనిక నాయకత్వంలో, రాష్ట్రంలో ఆరోగ్యలక్ష్మి, కేసీఆర్ కిట్, కేసీఆర్ న్యూట్రీషన్ కిట్, ఆసరా పింఛన్లు, కల్యాణలక్ష్మి, పీ టీమ్స్ వంటి అనేక విప్లవాత్మక కార్యక్రమాలు మహిళల సంక్షేమం కోసం అమలు చేయడం ద్వారా మహిళా సంక్షేమంలో తెలంగాణ రాష్ట్రం దేశానికి మార్గదర్శిగా నిలిచింది.

ఆరోగ్యం మరియు పోషకాహారం

1. ఆరోగ్య లక్ష్మి

గర్భిణీ మరియు బాలింత మహిళలకు వన్ ఫుల్ మీల్ స్పాట్ ఫీడింగ్ ప్రోగ్రామ్ ను ప్రవేశపెట్టిన దేశంలో మొదటి రాష్ట్రం తెలంగాణ . 100% కవరేజీతో ప్రోగ్రామ్ ను అమలు చేసి కొనసాగిస్తున్న రాష్ట్రం తెలంగాణ మాత్రమే. (రిఫరెన్స్: ఇంటర్నేషనల్ ఫుడ్ పాలసీ రీసెర్చ్ ఇన్ స్టిట్యూట్ (IFPRI) & ICMR-NIN, 2021)

తెలంగాణ రాష్ట్ర ఏర్పాటుకు ముందు రాష్ట్రంలో 35,700 అంగన్ వాడీ కేంద్రాలకు గాను 19,952 అంగన్ వాడీ కేంద్రాల్లో మాత్రమే గర్భిణులు, బాలింతలకు ఒకపూట భోజన పథకం అందజేసేవారు. నెలలో 25 రోజులు మాత్రమే పాలు, గుడ్లు సరఫరా చేసేవారు. తెలంగాణ ఏర్పడిన తర్వాత, పిల్లలు మరియు స్త్రీలలో పోషకాహార లోపం మరియు రక్తహీనతను పరిష్కరించడానికి, తెలంగాణ రాష్ట్రంలోని అన్ని అంగన్ వాడీ కేంద్రాల ద్వారా అమలు చేయబడే సమగ్ర అనుబంధ పోషకాహార కార్యక్రమం - 'ఆరోగ్యలక్ష్మి'ని 2015 జనవరి 1న గౌరవ ముఖ్యమంత్రి శ్రీ.కె. చంద్రశేఖర రావు గారి ఆదేశాల ప్రకారం ప్రారంభించబడినది.

- గర్భిణీ స్త్రీలు మరియు బాలింతలకు నాణ్యమైన బలవర్ధకమైన అన్నం, పప్పు, ఒక ఉడికించిన గుడ్డు మరియు 200 ml పాలతో కూడిన వన్ ఫుల్ మీల్ అందించబడుతుంది.

- పోషకాహారంతో పాటు, ఈ మహిళలకు అంగన్ వాడీ కేంద్రాలలో నెలవారీ ప్రాతిపదికన పరీక్షలు మరియు బరువు పర్యవేక్షణతో పాటు ఐరన్ & ఫోలిక్ యాసిడ్ మరియు కాల్షియం సప్లిమెంట్లను అందించబడుతాయి

- 6 నెలల - 3 సంవత్సరాల వయస్సు గల పిల్లలకు బాలామృతం, గుడ్లు అందించబడతాయి.

• 3 సంవత్సరాల - 6 సంవత్సరాల వయస్సు గల పిల్లలకు గుడ్డు మరియు సాయంత్రం స్నాక్స్ తో పాటు మధ్యాహ్న భోజనం అందించబడుతుంది.

• బాలామృతం ప్లస్: 6 నెలల - 6 సంవత్సరాల వయస్సులో తీవ్రమైన మరియు మధ్యస్థంగా పోషకాహార లోపం ఉన్న పిల్లలకు బాలామృతం ప్లస్ అందించబడుతుంది.

ఇప్పటి వరకు, 20.72 లక్షల మంది గర్భిణులు, 18.42 లక్షల మంది పాలిచ్చే తల్లులు; 97.49. లక్షల మంది 7 నెలల - 3 సంవత్సరాలు వయస్సులో పిల్లలు; 55.86 లక్షల మంది 3 సంవత్సరాల నుండి 6 సంవత్సరాల వయస్సు గల పిల్లలు ఆరోగ్య లక్ష్య కార్యక్రమం కింద లబ్ధి పొందారు .

ఆరోగ్య లక్ష్య కార్యక్రమం అమలులో అనుసరించిన పద్ధతులు దేశంలోని అత్యుత్తమ పద్ధతులలో ఒకటిగా ఉన్నాయని నీతి ఆయోగ్ ప్రశంసించింది మరియు పేర్కొంది.

2.కేసీఆర్ కిట్

• కేసీఆర్ కిట్ కార్యక్రమం జూన్ 2, 2017న ప్రారంభించబడింది

• ఈ కార్యక్రమ లక్ష్యం - ఆసుపత్రి కాన్పులను పెంచడం మరియు మాతా మరియు శిశు మరణాలను తగ్గించడం

• జీవించి ఉన్న ఇద్దరు పిల్లలకు ప్రభుత్వ ఆసుపత్రిలో ప్రసవాలకు వర్తిస్తుంది.

• పుట్టిని బిడ్డ మగ పిల్లవాడైతే రూ.12,000 మరియు ఆడ పిల్లలైతే రూ.13,000 నగదును నాలుగు విడతలుగా విడుదల చేయబడతాయి. ఇవి ప్రసవానికి ముందు చెక్ ప్ మరియు టీకా పొందడం లాంటి ముఖ్య మైలురాళ్లకు అనుసంధానించబడినది

• డబ్బులతో పాటు 14 వస్తువులతో కూడిన కిట్ ను బిడ్డ పుట్టిన వెంటనే ఇవ్వబడుతుంది.

• ఈ పథకం కింద, 13.91 లక్షల మంది మహిళలు ప్రయోజనం పొందారు మరియు ఇప్పటి వరకు రూ.1,526/- కోట్లు ఖర్చు చేశారు.

• 2015-16లో ప్రభుత్వ ఆసుపత్రిలో ప్రసవాలు 30.5 శాతం మాత్రమే జరిగేవి. కేసీఆర్ కిట్ ను ప్రవేశపెట్టడంతో పాటు మాతా శిశు ఆరోగ్య సేవలను పటిష్టం చేయడంతో ప్రభుత్వ ఆసుపత్రిలో ప్రసవాలు 61 శాతానికి చేరుకున్నాయి.

• రాష్ట్రం ఏర్పడి సమయంలో, సమగ్ర మాతా మరియు శిశు ఆరోగ్య (MCH) సేవలను అందించడానికి రాష్ట్రంలో కేవలం 2 మాతా మరియు శిశు ఆరోగ్య (MCH) కేంద్రాలు మాత్రమే పనిచేసేవి. ఇప్పుడు, మరో 25 MCH కేంద్రాలు తగినంత మానవ వనరులతో మరియు TIFFA స్కాన్ల వంటి పరికరాలతో ఏర్పాటు చేయబడ్డాయి.

2.కేసీఆర్ న్యూట్రిషన్ కిట్

- గర్భిణులు పౌష్టికాహార లోపంతో బాధపడకుండా ఉండేందుకు ప్రభుత్వం కేసీఆర్ పౌష్టికాహార కిట్ పథకాన్ని ప్రారంభించింది.
- హార్లిక్స్ ప్రొటీన్ పౌడర్, ఖర్జూరం, నెయ్యి మొదలైన వాటితో సహా 9 వస్తువులు ఇవ్వబడతాయి.
- గర్భిణీ స్త్రీలలో రక్తహీనత ఎక్కువగా ఉన్న 9 జిల్లాల్లో 1,25,000 మంది మహిళల కోసం ఈ పథకం 21 డిసెంబర్ 2022న ప్రారంభించబడింది.
- 2023లో ఈ పథకం మొత్తం 33 జిల్లాలకు విస్తరించబడింది. ఈ పథకం ద్వారా ఏటా 6.84 లక్షల మంది గర్భిణులు లబ్ధి పొందుతారని అంచనా.

3.ఆరోగ్య మహిళా క్లినిక్

- తెలంగాణలోని మహిళల ఆరోగ్యాన్ని కాపాడాలనే ఉద్దేశ్యంతో 2023 అంతర్జాతీయ మహిళా దినోత్సవం నాడు ఆరోగ్య మహిళా కార్యక్రమం ప్రారంభించబడింది.
- ప్రస్తుతం ఈ కార్యక్రమం 100 ఆసుపత్రులలో అమలు చేయబడుతోంది మరియు త్వరలో మరో 1200 ఆసుపత్రులలో కూడా ప్రారంభించాలని ప్రభుత్వం యోచిస్తోంది.
- ప్రతి మంగళవారం, పూర్తిగా మహిళా సిబ్బందిచే నిర్వహించబడే ఈ మహిళా క్లినిక్లు ప్రత్యేకంగా మహిళల కోసం వైద్య మరియు ఆరోగ్య సేవలను అందిస్తాయి.
- వైద్య పరీక్షలు నిర్వహించబడతాయి మరియు మందులు (కొన్ని సందర్భాల్లో ఇతర వైద్యులు/ ఆసుపత్రులకు సిఫార్సులు) ఎలాంటి ఆలస్యం లేకుండా మహిళా రోగులకు అందించబడతాయి.

భద్రత మరియు సంరక్షణ

1.సఖి/ వన్ స్టాప్ సెంటర్లు

- సఖి వన్ స్టాప్ సెంటర్లు తెలంగాణలో 2017లో ప్రైవేట్ మరియు పబ్లిక్ ప్రదేశాలలో హింసకు గురైన మహిళలకు సమగ్ర మద్దతు మరియు సహాయాన్ని అందించడానికి స్థాపించబడ్డాయి. సఖి కేంద్రాలు ప్రస్తుతం తెలంగాణ రాష్ట్రంలోని మొత్తం 33 జిల్లాల్లో పనిచేస్తున్నాయి.
- దేశంలో మొట్టమొదటిసారిగా, లింగ-ఆధారిత హింసకు గురైన వారికి అత్యవసర సహాయ సేవలను అందించడానికి మొత్తం 33 సఖి కేంద్రాలకు రెస్క్యూ వెహికల్స్ అందించబడ్డాయి.
- సఖి కేంద్రాలు మహిళా హెల్ప్లైన్తో అనుసంధానించబడి 24/7 తక్షణ, అత్యవసర, మరియు లింగ ఆధారిత హింసకు గురైన మహిళలకు రక్షణ, ఆశ్రయం, మానసిక సామాజిక సలహాలు, చట్టపరమైన సలహాలు మరియు వైద్య సహాయం వంటి అత్యవసర సహాయ సేవలను అందిస్తాయి మరియు అలాంటి మహిళల . గౌరవప్రదమైన జీవితాలను పునర్నిర్మించడానికి మద్దతు ఇస్తాయి

- తెలంగాణ రాష్ట్రంలో ఇప్పటివరకు 50,178 మంది లింగ ఆధారిత హింస గురైన వారికి ఈ పథకం ద్వారా సేవలు అందించబడ్డాయి

2. ఉమెస్ హెల్ప్లైన్ (WHL) - 181

- WHL - 181 అనేది 19 ఆగస్టు 2017న స్థాపించబడిన 24/7 కాల్ సెంటర్.
- ఈ హెల్ప్లైన్ ద్వారా మహిళలు మరియు పిల్లలకు సంబంధించిన ప్రభుత్వ పథకాలు మరియు సహాయ సహకారాల సమాచారాన్ని అందిస్తారు
- ఈ హెల్ప్లైన్ ద్వారా లింగ-ఆధారిత హింస గురైన వారి నుండి కాల్ను స్వీకరిస్తారు మరియు సంబంధిత అధికారులు మరియు సంస్థల నుంచి సహాయం అందించడానికి సిఫార్సులను అందిస్తారు.
- 2017 నుండి ఇప్పటి వరకు ఈ హెల్ప్లైన్ ద్వారా 54,589 మంది మహిళలు సహాయం పొందారు.

3. షీ టీమ్స్

- ఈవ్-టీజింగ్, అసభ్యకరమైన వీడియోల ప్రదర్శన, ప్లాపింగ్, తడమడం మరియు వేధింపులు వంటి వివిధ రకాల లైంగిక దూకుడుకు వ్యతిరేకంగా మహిళలకు సురక్షితమైన వాతావరణాన్ని అందించడం కోసం ఏర్పడ్డాయి.
- ప్రస్తుతం, తెలంగాణ రాష్ట్రంలో 331 షీ టీమ్స్ చురుకుగా పనిచేస్తున్నాయి.

4. భరోసా సెంటర్

- భరోసా సెంటర్ ఒక సమగ్ర కన్వర్జెన్స్ విధానంలో పని చేస్తుంది, ఇక్కడ హింస మరియు లైంగిక వేధింపుల బారిన పడిన మహిళలు మరియు పిల్లలు ఆపదలో ఉన్న బాధితులకు పోలీసు స్టేషన్లు మరియు ఆసుపత్రులకు దూరంగా ఒకే చోట అన్ని సహాయం మరియు మద్దతును పొందుతారు.
- ప్రారంభం నుండి భరోసా కేంద్రాల ద్వారా సహాయం పొందిన మొత్తం కేసుల సంఖ్య - 15793

5. CCTV కెమెరాలు

- రాష్ట్రంలో 10 లక్షల CCTV కెమెరాలు ఏర్పాటు చేయబడ్డాయి మరియు ఈ కెమెరాల ద్వారా కమాండ్ కంట్రోల్ సెంటర్లో మహిళల భద్రతను పర్యవేక్షిస్తారు.

మహిళా సంక్షేమం మరియు సాధికారత

1. వృత్తి శిక్షణ

- తెలంగాణ రాష్ట్రం ఏర్పడినప్పటి నుండి, తెలంగాణ స్టేట్ ఉమెన్ కో-ఆప్ డెవలప్ మెంట్ కార్పొరేషన్ (TSWCDC), 11,485 మంది మహిళలకు (ట్రాఫికింగ్ మరియు ట్రాన్స్ జెండర్ మహిళలతో సహా) వివిధ వృత్తి నైపుణ్యాలపై శిక్షణ ఇచ్చింది.

2. ట్రాన్స్ జెండర్ మహిళలచే స్వాభిమాన స్ఫూర్తి

- ట్రాన్స్ జెండర్ మహిళల శిక్షణ తర్వాత, TSWCDC ట్రాన్స్ జెండర్ మహిళల కోసం ప్రత్యేకంగా “స్వాభిమాన స్ఫూర్తి” పేరుతో మేడ్చల్-మల్కాజిగిరి జిల్లా సూరారంలో జనపనార ఉత్పత్తులను పెద్ద ఎత్తున ఉత్పత్తి చేయడానికి మరియు స్వయం-స్థిర పారిశ్రామికవేత్తలుగా మారడానికి ప్రత్యేకంగా ఒక ఉత్పత్తి యూనిట్‌ను ఏర్పాటు చేయడం జరిగినది.
- శిక్షణ పొందిన ట్రాన్స్ జెండర్ మహిళలు స్వతంత్ర వ్యాపారవేత్తలుగా మారడానికి వారికి మద్దతుగా ఒక సంవత్సరం వరకు నెలకు 15,600 రూ. ప్రోత్సాహకం అందించబడుతుంది .

3.మల్టీపర్పస్ హెల్ వర్కర్ (మహిళ) - MPHWH (F) శిక్షణ

- SC/ST జనాభా అధికంగా ఉన్న జిల్లాల్లో వైద్యం మరియు ఆరోగ్య సేవలను సులువుగా పొందాలనే ప్రధాన లక్ష్యంతో తెలంగాణ మహిళా కార్పొరేషన్ అర్హులైన బాలికలు/మహిళలకు MPHWH (F) శిక్షణను ఉచితంగా నిర్వహిస్తోంది.

4.మోటార్ డ్రైవింగ్ శిక్షణ

- భారతదేశపు మొట్టమొదటి ప్రభుత్వ ఆద్వర్యంలో గల మోటారు డ్రైవింగ్ శిక్షణా కేంద్రం ప్రత్యేకంగా మహిళల కోసం తెలంగాణ రాష్ట్రంలో 2021లో స్థాపించబడింది.
- ఈ శిక్షణ ద్వారా, మహిళా లబ్ధిదారులు 2-వీలర్ & 3-వీలర్ వాహనాలు నడపడం నేర్చుకుంటున్నారు.

5.షీ టాక్సీ

- షీ టాక్సీ పథకం కింద నాలుగు చక్రాల వాహనాలను కొనుగోలు చేసేందుకు మహిళా డ్రైవర్లకు 35% సబ్సిడీ మరియు 10% మార్జిన్ మనీ అందించబడుతుంది.
- ఈ ట్యాక్సీలను మహిళా డ్రైవర్లకు ఉపాధి మరియు మహిళా ప్రయాణీకుల భద్రత కోసం అనే జంట లక్ష్యాలను సాధించడానికి మహిళా డ్రైవర్లు నడుపుతున్నారు.

6.మహిళా సంస్థలు (rescue homes , వర్కింగ్ విమెస్ hostels, etc) .

- మహిళా సంస్థల లక్ష్యం దుర్బలమైన మహిళలు/అమ్మాయిలకు విద్య మరియు సాధికారత కల్పించడం మరియు ఆత్మవిశ్వాసం, స్వయం సమ్మద్ధి, ఆర్థిక స్వాతంత్ర్యం మరియు మహిళలు/అమ్మాయిలపై నేరాలను నిరోధించడం.

- ఈ సంస్థలు ఆశ్రయం, ఆహారం, సంరక్షణ మరియు రక్షణ, వృత్తి శిక్షణ మరియు విద్యను అనాథలు, , నిరుపేదలు & విడిచిపెట్టిన మహిళలకు వారి అవసరాల ఆధారంగా అందిస్తాయి. తెలంగాణలో మొత్తం 76 మహిళా ప్రభుత్వ సంస్థలు పనిచేస్తున్నాయి.

7. చదువు

మహిళలు మరియు ఆమె కుటుంబానికి ఉత్తమ సాధికారత కల్పించేది విద్య,. బాలికలకు ఉత్తమ విద్యను అందించడానికి-

- 475 KGBVలు మరియు 509 ప్రభుత్వ రెసిడెన్షియల్ విద్యాలయాలు బాలికల విద్య కోసం ప్రత్యేకంగా ఏర్పాటు చేయబడ్డాయి. ఈ సంస్థలు పోస్ట్ గ్రాడ్యుయేషన్ వరకు బాలికలకు విద్యను కొనసాగించే అవకాశాన్ని కల్పిస్తాయి.
- SC, ST, BC/EBC మరియు మైనారిటీలకు చెందిన బాలికల విదేశీ విద్య కోసం రూ.20 లక్షల స్కాలర్షిప్ కూడా అందించబడుతుంది.

8. మహిళలకు రిజర్వేషన్

దేశంలోనే ప్రథమంగా పోలీస్ డిపార్ట్మెంట్ & వ్యవసాయ మార్కెట్ కమిటీలలో మహిళలకు 33% రిజర్వేషన్లు మరియు స్థానిక సంస్థల ప్రజా ప్రతినిధులలో 50% రిజర్వేషన్లు కల్పించిన రాష్ట్రం మన తెలంగాణ.

9.మహిళల పేరు మీద పట్టాలు

2 BHK గృహాలు, దళిత బంధు పథకం మొదలైన ప్రభుత్వ పథకాలు అన్నీ మహిళలకు సాధికారత కల్పించడానికిగాను ప్రభుత్వం వారి పేరు మీద మంజూరుచేస్తుంది . దీని వలన వారికి హక్కులు మరియు సామాజిక భద్రతా అందించబడుతున్నాయి .

10.స్వయం సహాయక బృందాల & జీవనోపాధి

- తెలంగాణ ఏర్పడినప్పటి నుండి, మహిళల ఆర్థిక సాధికారతను కొరకు స్వయం సహాయక బృందాల మహిళలకు రూ. 83 వేల కోట్ల బ్యాంకు లింకేజీ అందించబడింది.
- 2014-15 నుంచి వడ్డీ లేని రుణాలు పథకం కింద బ్యాంకులకు సకాలంలో రుణాలు చెల్లించే స్వయం సహాయక సంఘాలకు రూ. 3384.83 కోట్లు వడ్డీ రీయింబర్స్మెంట్గా చెల్లించారు.
- మహిళల జీవనోపాధిని ప్రోత్సహించడానికి, 2014-15 నాటికి ₹ 2355.25 కోట్ల ఆర్థిక వ్యయంతో మొత్తం 214790 మహిళలకు ఎంటర్ప్రైజింగ్ పైనాన్స్ అందించబడింది.

- టెనిషాన్, రాష్ట్ర స్థాయి మహిళా రైతు సమాఖ్య 3 సంవత్సరాల కార్యకలాపాలలో రూ. 101.62 కోట్లు టర్నోవర్ చేయడం ద్వారా రోల్ మోడల్ గా నిలిచింది.

11. WE HUB

- భారతదేశపు మొదటి రాష్ట్ర ప్రభుత్వం నేతృత్వంలోని మహిళా పారిశ్రామికవేత్తల ఇంక్యుబేటర్ మన We-Hub

- We-Hub అనేది తెలంగాణ రాష్ట్రంలో మహిళా ఔత్సాహిక పారిశ్రామికవేత్తలకు ప్రోత్సాహాన్ని అందించడానికి రాష్ట్ర ప్రభుత్వం రూపొందించిన కార్యక్రమం.

- We Hub ద్వారా మహిళల్లో దాగి ఉన్న ప్రతిభను పెంపొందించడం మరియు వారికి ఆర్థిక సహాయం అందించడం జరుగుతుంది.

- గ్రామాల్లో కుటీర పరిశ్రమల నుంచి రాష్ట్రవ్యాప్తంగా పారిశ్రామికవేత్తలుగా ఎదిగి మహిళలు విజయపతాకాన్ని ఎగురవేస్తున్నారు.

12. కళ్యాణలక్ష్మి & పాదీ ముబారక్

- తెలంగాణ ప్రభుత్వం BC/EBC, SC/ST, మైనారిటీ మతానికి చెందిన బాలికలకు వారి వివాహాలకు కుటుంబ ఆర్థిక ఇబ్బందులను తగ్గించడానికి మరియు బాల్య వివాహాలను నిరోధించడానికి ఆర్థిక సహాయం అందించడం కోసం కళ్యాణలక్ష్మి పథకం మరియు పాదీ ముబారక్లను ప్రవేశపెట్టింది.

- ఇప్పటి వరకు మొత్తం 13.16 లక్షల మంది బాలికలు మరియు వారి కుటుంబాలు ఈ పథకం ద్వారా లబ్ధి పొందారు. ఈ పథకం అమలు కోసం ఇప్పటివరకు దాదాపు రూ. 11,000 కోట్లు ఖర్చు చేశారు.

13. వితంతువులు, బీడీ కార్మికులు & ఒంటరి మహిళలకు ఆసరా పెన్షన్

- సామాజిక భద్రత వ్యూహంలో భాగంగా ఆసరా పెన్షన్ పథకం వితంతువులు, బీడీ కార్మికులు మరియు ఒంటరి మహిళలకు గౌరవప్రదమైన జీవన భద్రత కల్పిస్తుంది.

- దేశంలోనే ప్రప్రథమంగా తెలంగాణ రాష్ట్రంలో బీడీ కార్మికులకు, ఒంటరి మహిళలకు పింఛన్లు మంజూరు చేయబడ్డాయి.

- ఇప్పటి వరకు 15.85 లక్షల మంది వితంతువులు, 4.25 లక్షల మంది బీడీ కార్మికులు మరియు 1.44 లక్షల మంది ఒంటరి మహిళలు ఈ పథకం కింద లబ్ధి పొందుతున్నారు.

14. బతుకమ్మ చీరలు

తెలంగాణ ప్రభుత్వం 2017 సంవత్సరంలో ఆహార భద్రత కార్డులు కింద నమోదు చేసుకున్న 18 ఏళ్లు పైబడిన మహిళలందరికీ బతుకమ్మ చీరల పంపిణీని ప్రారంభించింది. తెలంగాణ అతిపెద్ద పండుగ "బతుకమ్మ" సందర్భంగా కానుకగా ఇస్తున్నారు .

మహిళా ఉద్యోగుల సంక్షేమం

అంగన్వాడీ టీచర్లు/హెల్పర్లు & ఆశా వర్కర్లకు గౌరవ వేతనం:

అంగన్వాడీ సిబ్బంది మరియు ఆశా వర్కర్లు (ఆరోగ్యం, పోషకాహారం , మహిళలు మరియు పిల్లల మొత్తం సంక్షేమాన్ని నిర్ధారించడంలో కీలక పాత్ర పోషిస్తున్న కీలకమైన ఫ్రంట్‌లైన్ కార్యకర్తలు) గౌరవాన్ని మెరుగుపరచడానికి మరియు వారు సేవలను సమర్థవంతంగా అందించేయడానికి వారికి అందించే గౌరవ వేతనాన్ని రాష్ట్రం ఏర్పడిన తర్వాత పెంచబడింది. దేశంలోనే అత్యుత్తమ పారితోషికం అందిస్తున్న రాష్ట్రాలలో తెలంగాణ కూడా ఒకటి.

సిబ్బంది	తెలంగాణ ఏర్పాటుకు ముందు నెలకు వేతనం	ప్రస్తుతం నెలకు వేతనం
అంగన్వాడీ టీచర్‌కు	Rs. 4200	Rs. 13650
అంగన్వాడీ హెల్పర్‌కు	Rs. 2200	Rs. 7800
మిసీ అంగన్వాడీ టీచర్‌కు	Rs. 2200	Rs. 7800
ఆశా వర్కర్	Rs. 1500	Rs. 9750

- అంగన్వాడీ కార్యకర్తలను అంగన్వాడీ టీచర్లుగా గుర్తించడం జరిగింది .
- అంగన్వాడీ సిబ్బంది మరియు KGBV సిబ్బంది కి ప్రసూతి ప్రయోజనాల చట్టం ప్రకారం ప్రసూతి ప్రయోజనాలు మంజూరు చేయబడ్డాయి .
- ప్రతి సంవత్సరం అంతర్జాతీయ మహిళా దినోత్సవం నాడు, మహిళా ప్రభుత్వ ఉద్యోగులకు సెలవు మంజూరు చేయబడినది.

మహిళా అభివృద్ధి & సంక్షేమం కోసం తెలంగాణ ప్రభుత్వ అమలు చేసిన కార్యక్రమాల ఫలితాలు

1. తెలంగాణ రాష్ట్ర మాతాశిశు మరణాల రేటు 92 (2014) నుండి 43 (2020)కి తగ్గింది
2. తెలంగాణ రాష్ట్ర శిశు మరణాల రేటు 39 (2014) నుండి 21 (2020)కి తగ్గింది
3. ప్రభుత్వ ఆసుపత్రి లో డెలివరీలు 30.5% (2015) నుండి 61% (2020)కి పెరిగింది
4. లింగ నిష్పత్తి (1,000 మంది పురుషులకు స్త్రీలు) 1,007(2014) నుండి 1,049 (2020)కి మెరుగుపడింది.
5. గృహ హింసను అనుభవించిన 18-49 సంవత్సరాల వయస్సు గల వివాహిత మహిళలు 42.9% (2014) నుండి 36.9% (2020)కి తగ్గారు.
6. సర్వే సమయంలో 15-19 సంవత్సరాల వయస్సు గల మహిళలు ఇప్పటికే తల్లులు/గర్భిణులు 10.6% (2014) నుండి 5.8% (2020)కి తగ్గారు.
7. తాము ఉపయోగించే బ్యాంకు లేదా సేవింగ్స్ ఖాతా ఉన్న మహిళలు 59.5% (2014) నుండి 84.4% (2020)కి మెరుగుపడ్డారు.
8. 15-24 సంవత్సరాల వయస్సు గల మహిళలు తమ రుతుక్రమంలో పరిశుభ్రమైన రక్షణ పద్ధతులను ఉపయోగించేవారు 76.6% (2014) నుండి 92.1% (2020)కి మెరుగుపడ్డారు.